

ለ129ኛው የዐድዋ ድል በዓል እንኳን በሰላም አደረሳችሁ።

ዐድዋ ለሰላም የተደረገ ዘመቻ ነው።

ከዐድዋ ዘመቻ በፊት ኢትዮጵያውያን ለሰላም ያላቸውን የጸና እቋም ደጋግመው ገልጸዋል። ለሰላም ያላቸው እቋም የጠላት ፉክራዎችንና ትንኮሳዎችን በትዕግሥት እስከማለፍ የደረሰ ነበር።

እንደሚታወቀው የወራሪው የኢጣልያ ጦር ባንዳ ይመለምል ነበር። ባንዳ ያስታጥቅ ነበር። የባንዳ ተላላኪዎችን በመንግሥት ውስጥ ለማሥረግ ይሞክር ነበር። ሽብር ይነዛ ነበር። የኢትዮጵያን መንግሥት ይከስ ነበር። እንዳንድ በታዎችን ለመያዝ ይሞክር ነበር። በዓለም አቀፍ መድረክ ኢትዮጵያን ለማሳጣት ይፍጨረጨር ነበር። ኢትዮጵያ ይሄንን ሁሉ በትዕግሥት እና በዝግጅት ትመለከተው ነበር።

ኢትዮጵያውያን ከጥንት ጀምሮ በጦርነት ኖረዋል። በዚህ የተነሣ የጦርነትን አስከፊ ገጽታ ያውቁታል። ስለሚያውቁትም በቻሉት ለማራጭ ሁሉ ይሸሹታል። ለሰላማዊ ለማራጭ አስፈላጊውን ሁሉ ያደርጋሉ። እንዳንድ ጊዜም ለሰላም ሲሉ ከአስፈላጊው በላይም ያደርጋሉ። ይሄንን ሁሉ ገፍቶ የሚመጣ ጠላት ሲገጥማቸው ግን ለሰላም ሲሉ ዘምተው፤ ለሰላም ሲሉ ያሸነፋሉ።

የዐድዋ ዘመቻም እንደዚሁ ነው። የወራሪው የኢጣልያ ጦር ወደ ጦርነት እንዳይገባ ተለምዷል። የሰላም ለማራጮች ቀርበውለታል። ከራሱና ትዕቢት የሞሉት እናት፤ ሰይፍና ጎራዴ የመቱት እንገት፤ እንደሚሉት ሆነ። የኢትዮጵያን ትዕግሥት እንደ ፍርሃት፤ የኢትዮጵያን የሰላም መንገድ እንደ ሽንፈት ቆጠረው።

ጠላቶቻችን ምንጊዜም የስሌት ስሕተት ይሠራሉ። ትግትናችን፤ ትዕግሥታችንና ሰላም ወዳድነታችን ያሳስታቸዋል። ወራሪው የኢጣልያ ጦርም ተሳሳተ።

ኢትዮጵያውያን ግን እየታገሡ ይዘጋጁ ነበሩ። በሁሉም ረገድ ሰላማቸውን ለመጠበቅ ዝግጁ ነበሩ። ነጻነት፤ ሉዓላዊነት እና ከብር የሚገኙት የሀገር ሰላምን በመጠበቅ መሆኑን ያውቃሉ። ስለዚህ ሰላማቸውን በከንዳቸው ለመጠበቅ ተዘጋጁ።

የዐድዋ ጦርነት ለሰላምና ለጦርነት በሚዋጉ ኃይሎች መካከል የተደረገ ጦርነት ነው። የአሸናፊነታችን እንዴ ምስጢርም ይሄው ነው። ከጦርነቱ በኋላ ወደ በቀልና ጥላቻ እንዳናመራ ያደረገንም ይሄው ነው። ለሰላም ስንል እንጂ ለጦርነት ስንል አልተዋጋንምና።

የዐድዋ ድል ለሰው ልጅ ሉላዊ ዕሴቶች ያለንን ዋጋ አሳይተንብታል። በምርኮኛ እያያዘችን፤ ከተዋጉን ጋር መልሰን ለሰላማዊ ውይይት በመቀመጣችን፤ ለዘላቂ ሰላም በመሥራታችን።

እናቶቻችንና እባቶቻችንን በድል አድራጊነታቸው ብቻ ሳይሆን ለሰው ልጅ ዕሴቶች በከፊሉት ዋጋ ጭምር እናመሰግናቸዋለን። የተዋጉት ለሰላም ሲሉ ነው። የተዋጉት ሰላምን እና ሰላማዊ መንገድን እምቢ ካለ ኃይል ጋር ነው።

የዐድዋ ዘመቻችን ልጆች ነን። ለሰላም ቅድሚያ እንሰጣለን። ዛሬም ጠላቶቻችን ከተሳሳተ ስሌት እንዳልወጡ እናውቃለን። በሰላማዊ መንገድ የሚመጡትን መቀበል ከዐድዋ ዘመቻችን ተምረናል። በሰላም የማይመጡትንም መቅጣት ከዐድዋ ዘመቻችን አይተናል። እኛም እንደቀደምቶቻችን የሰላሙን መንገድ እንመርጣለን። ነገር ግን እንደ ቀደምቶቻችን ሁሉ፤ ለሁሉም ምንጊዜም ዝግጁዎች ነን። የዐድዋ ዘመቻችን ልጆች ነንና።

መልካም በዓል ይሁን።

ኢትዮጵያ በልጆቿ ጥረት ታፍራና ተከብራ ለዘላለም ትኑር!!
ፈጣሪ ኢትዮጵያና ሕዝቦቿን ይባርክ!
የክብር 22፣ 2017 ዓ.ም